



# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 4 Vol. IV	തിരുവനന്തപുരം, ചൊവ്വ Thiruvananthapuram, Tuesday	2015 മേയ് 26 26th May 2015	നമ്പർ No. } 21
		1190 ഇടവം 12 12th Idavam 1190	
		1937 ജ്യേഷ്ഠം 5 5th Jyaishta 1937	

## PART IV Private Advertisements and Miscellaneous Notifications

കേരള കർഷക തൊഴിലാളി ക്ഷേമനിധി ബോർഡ്, തൃശ്ശൂർ

വിജ്ഞാപനം

നമ്പർ എ2-3437/2012.

2015 ജനുവരി 31.

കേരള കർഷക തൊഴിലാളി നിയമത്തിന്റെ 8-ാം വകുപ്പ് പ്രകാരം 1990 ജൂലൈ 5-ാം തീയതി രൂപീകരിക്കപ്പെട്ടതാണ് കേരള കർഷക തൊഴിലാളി ക്ഷേമനിധി ബോർഡ്. ബോർഡിന് കീഴിൽ ചീഫ് ഓഫീസും 14 ജില്ലകളിൽ ഡിവിഷൻ ഓഫീസും പ്രവർത്തിച്ച് വരുന്നു. ചീഫ് ഓഫീസിൽ നിന്നുള്ള നിർദ്ദേശങ്ങൾക്ക് വിധേയമായി വെൽഫെയർ ഫണ്ട് ഓഫീസർ ജില്ലാ ഓഫീസിന്റെ പ്രവർത്തനങ്ങൾ നിയന്ത്രിച്ചുവരുന്നു. കർഷക തൊഴിലാളികൾക്ക് അംഗത്വം നൽകുക, തൊഴിലാളികളിൽ നിന്നും അംശദായം സ്വീകരിക്കുക, അർഹമായ ക്ഷേമാനുകൂല്യങ്ങൾ വിതരണം ചെയ്യുക, അനർഹരായവർ ക്ഷേമനിധിയിൽ അംഗങ്ങളാകുന്നത് ശ്രദ്ധയിൽപ്പെട്ടാൽ അവരുടെ അംഗത്വം റദ്ദ് ചെയ്യുന്നതിനുള്ള നടപടികൾ സ്വീകരിക്കുക, പ്രശ്നങ്ങൾ പരിഹരിക്കുന്നതിന് തൊഴിലാളി പ്രതിനിധികളുമായി ചർച്ച നടത്തുക തുടങ്ങിയ പ്രവർത്തനങ്ങൾ ഡിവിഷൻ ഓഫീസുകളിലാണ് നിർവ്വഹിച്ചുവരുന്നത്. വെൽഫെയർ ഫണ്ട് ഓഫീസറുടെ നടപടികളിലുള്ള പരാതികളും അപ്പീലും ചീഫ് ഓഫീസിൽ സമർപ്പിക്കാവുന്നതാണ്.

18 വയസ്സിനും 55 വയസ്സിനും ഇടയിൽ പ്രായമുള്ള കാർഷിക രംഗത്ത് പണിയെടുക്കുന്ന തൊഴിലാളികൾക്ക് ക്ഷേമനിധിയിൽ അംഗങ്ങളാകാവുന്നതാണ്. അംഗങ്ങളിൽ നിന്നുള്ള അംശദായവും ഭൂവുടമാ വിഹിതവുമാണ് ബോർഡിന്റെ പ്രധാന വരുമാനം. പ്രതിമാസം 5 രൂപ നിരക്കിലാണ് അംഗങ്ങളിൽ നിന്നും അംശദായം സ്വീകരിക്കുന്നത്. പ്രവൃത്തി ദിവസങ്ങളിൽ 10 മുതൽ 3 മണി വരെ ജില്ലാ ഓഫീസുകളിൽ നേരിട്ടും മുൻകൂട്ടി നിശ്ചയിച്ച തീയതി പ്രകാരം സിറ്റിംഗ് നടത്തിയും അംശദായം സ്വീകരിക്കുന്നതാണ്. ക്ഷേമനിധി അംഗങ്ങൾക്കായി ബോർഡ് അതിവർഷാനുകൂല്യം, മരണാനന്തര സഹായം, വിവാഹ ധനസഹായം, ചികിത്സാ സഹായം, പ്രസവ ധനസഹായം, വിദ്യാഭ്യാസ ധനസഹായം എന്നീ ആനുകൂല്യങ്ങളാണ് നൽകി വരുന്നത്.

**സേവന അവകാശ നിയമപ്രകാരം ലഭ്യമാകുന്ന സേവനങ്ങൾ**

ക്രമ നമ്പർ	ലഭ്യമാകുന്ന സേവനങ്ങൾ	നടപടി ക്രമങ്ങൾ	അനുവദിക്കുന്ന ഉദ്യോഗസ്ഥൻ	ലഭ്യമാകാൻ എടുക്കുന്ന സമയം
(1)	(2)	(3)	(4)	(5)
1	ക്ഷേമനിധി അംഗത്വം അനുവദിക്കൽ	18 വയസ്സിനു മുകളിലും 55 വയസ്സിനു താഴെയുമുള്ള തൊഴിലാളികൾക്ക് ക്ഷേമനിധിയിൽ അംഗമാകാവുന്നതാണ്. നിശ്ചിത ഫോറത്തിൽ [ഫോറം നമ്പർ (1)] ൽ അപേക്ഷിക്കണം.	വെൽഫെയർ ഫണ്ട് ഓഫീസർ	1 1/2 മാസം (അപേക്ഷകനു മാതിറ്റുള്ള കുടിക്കാഴ്ചയ്ക്കു ശേഷം)